



Stqarrija għall-istampa

Il-Lussemburgu, it-28 ta' Mejju 2020

L-Awdituri se janalizzaw ir-reazzjoni tal-UE għall-COVID-19, kemm fil-livell tas-saħħa pubblika kif ukoll f'dak tal-ekonomija

Illum, il-Qorti Ewropea tal-Awdituri (QEA) irrevédiet il-programm ta' ħidma tagħha għall-2020 biex tbiddel il-fokus ta' xogħolha lejn aspetti li huma relatati mal-COVID-19: hija agġustat l-ambitu, l-approċċ u t-twaqqit ta' għadd ta' kompiti li jinsabu għaddejnin bħalissa u, minbarra dan, iddeċidiet li ma tkomplix xi wħud mill-kompiti li fil-bidu kienu ppjanati li jibdwew fl-2020. L-awditur estern tal-UE žied ukoll żewġ rapporti analitiċi ġodda fil-programm: wieħed dwar il-kontribut li l-UE tat għas-saħħa pubblika, u ieħor dwar ir-reazzjoni tagħha għall-pandemija tal-coronavirus fil-livell tal-politika ekonomika. L-għan taż-żewġ rapporti analitiċi huwa li jingħata kontribut għad-diskussjoni pubblika dwar kif l-UE u l-Istati Membri ttrattaw l-effetti tal-pandemija. Minbarra dan, huma se jagħtu kontribut għall-eżerċizzju ta' tagħlimiet meħuda u għad-dibattitu dwar ir-rwol tal-UE u tal-korpi tagħha matul din il-kriżi u matul il-kriżijiet tal-ġejjieni.

Il-pandemija tal-COVID-19 irriżultat fi sfidi mingħajr preċedent għall-UE u għall-Istati Membri tagħha, u fuq firxa wiesgħa ta' oqsma ta' politika. Il-QEA rrevédiet il-programm tagħha biex tiżgura li xogħolha fl-2020 jirreagixxi għal dawn l-isfidi sa fejn ikun possibbli u b'mod flessibbli. Fejn kien xieraq, l-awdituri biddlu l-ambitu tal-kompiti tagħhom li kienu jinsabu għaddejnin, u agġustaw l-approċċ u l-iskeda ta' żmien biex jieħdu kont ta' ċirkustanzi li kienu nbidlu u li kienu qed jinbidlu. Huma ddeċidew ukoll li ma jkomplux erba' kompiti, u li jżidu żewġ rapporti analitiċi b'fokus speċifiku fuq il-kriżi tal-COVID-19.

"Il-Kummissjoni Ewropea kif ukoll korpi oħra tal-UE u korpi nazzjonali li huma responsabbli mill-implimentazzjoni tal-politiki u l-programmi tal-UE għadhom qed joperaw fi stat ta' kriżi. Aħna nifhmu r-restrizzjonijiet li attwalment dawn qed jiltaqgħu magħhom meta jiġu biex jittrattaw l-awditi, u l-awdituri tagħna se joqogħdu ferm attenti biex ma jżidulhomx piż eċċessiv u biex ma jikkompromettux ix-xogħol urġenti tagħhom rigward ir-reazzjoni tagħhom għall-kriżi," qal Klaus-Heiner Lehne, il-President tal-QEA. "B'din ir-reviżjoni tal-programm ta' ħidma tagħna fid-dawl tal-COVID-19, aħna nixtiequ niżguraw li l-awditi u r-rapporti analitiċi tagħna se jagħtu kontribut għad-diskussjoni pubblika dwar kif l-UE u l-Istati Membri tagħha ttrattaw l-effetti tal-pandemija."

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

Iż-żewġ rapporti analitiċi se jipprovdu analiżi indipendenti, oġġettiv u imparzjali tal-azzjonijiet tal-UE u tar-rwol li din kellha fl-indirizzar tal-kriżi f'żewġ oqsma ewlenin:

- Ir-**reazzjoni fil-livell tas-saħħa pubblika** għall-COVID-19, bil-konsegwenzi ekonomiċi u soċjali gravi ta' din il-marda, hija l-prijorità ddikjarata kemm ta' dawk li jwettqu l-politiki tal-UE kif ukoll tal-amministrazzjonijiet pubbliċi fl-Ewropa kollha. Ir-reazzjoni tal-UE tinsab diġà taħt il-lenti, b'tensjonijiet bejn ir-responsabbiltajiet legali tal-UE u l-aspettattivi tal-pubbliku, b'halma hija wkoll il-ċertezza ta' diskussjonijiet politiċi intensi fl-oġġla livell. L-iskop prinċipali ta' dan ir-rapport analitiku se jkun li tingħata farsa lejn l-azzjonijiet meħuda u r-rizorsi li ntużaw mill-Kummissjoni u mill-aġenziji tal-UE biex is-saħħa tal-pubbliku tiġi m'harsa b'reazzjoni għall-pandemija.
- Ir-rapport analitiku dwar ir-**reazzjoni ekonomika** se jiffoka fuq miżuri u sfidi fil-kuntest tal-koordinazzjoni ekonomika tal-UE, filwaqt li se jipprovdi rendikont komprensiv tal-azzjonijiet li l-UE u l-Istati Membri ħadu fil-livell tal-politika ekonomika biex jiġġieldu l-pandemija. Huwa se jirrifletti l-ispejjeż u l-arrangamenti ta' governanza tagħhom, kif ukoll jimmappa r-riskji u l-opportunitajiet għall-gejjieni tal-koordinazzjoni fiskali u ekonomika tal-UE li jirriżultaw mid-deċiżjonijiet li l-Istati Membri u l-awtoritajiet tal-UE ħadu u li se jkollhom jieħdu fil-gejjieni qarib.

Kull wieħed minn dawn ir-rapporti analitiċi se jagħti farsa ġenerali deskrittiva lejn il-fatti fil-qasam rispettiv u valutazzjoni informattiva tal-problemi sinifikanti relatati mal-ġestjoni finanzjarja, mal-governanza, mat-trasparenza u mal-obbligu ta' rendikont. Huma se jibbażaw prinċipalment fuq dokumentazzjoni li hija disponibbli għall-pubbliku u se jgħinu biex jiġu identifikati problemi speċifiċi li jirrikjedu xogħol tal-awditjar ulterjuri u aktar dettaljat, u se jservu ta' tnejn għal awditi ta' dan it-tip.

Il-programm rivedut tal-QEA għall-2020 huwa disponibbli fuq is-sit web tagħha eca.europa.eu.

Kuntatt għall-istampa: Damijan Fišer

E: damijan.fiser@eca.europa.eu T: (+352) 4398 45410 M: (+352) 621 55 22 24

Miżuri li ttieħdu mill-QEA b'reazzjoni għall-pandemija tal-COVID-19

Il-Qorti Ewropea tal-Awdituri (QEA) ħadet il-passi meħtieġa biex tkun tista' tkompli tipprovdi servizz tal-awditjar pubbliku fl-UE li jkun effettiv, u biex twassal rapporti, opinjonijiet u rapporti analitiċi tal-awditjar f'waqthom matul il-pandemija tal-COVID-19, sa fejn dan ikun possibbli f'dawn iż-żminijiet diffiċli. Fl-istess ħin, qed nesprimu l-gratitudni tagħna lil dawk kollha li qed jaħdmu biex isalvaw il-ħajjiet u tiġi miġġielda l-pandemija, kemm fil-Lussemburgu kif ukoll fl-UE u madwar id-dinja. Nibqgħu wkoll impenjati li nappoġġaw il-politika tal-Gvern Lussemburgiż dwar is-salvagwardja tas-saħħa pubblika. Aħna qed nimmitigaw l-effetti li l-kriżi tas-saħħa li għaddejjja b'halissa qed ikollha fuq il-persunal tagħna u ħadna prekawzjonijiet biex jitnaqqas kemm jista' jkun ir-riskju għalihom u għall-familji tagħhom.